

## فرنگی محل کا آخری جہانگ

یادوں کہتے کہ بحرِ علمی درسگاہ کی آخری یادگار مولانا ابوالقاسم محمد عتیق جو ملا نظام الدین صاحب درس نظامی کی چھٹی پشت میں تھے اور نسب کے اعتبار سے انصاری اور باطنی نسبت کے لحاظ سے قادری تھے۔ ۷۱ برس کی عمر پا کر ۲۷ مئی ۱۹۷۷ء کو واصلِ بچن ہو گئے۔

راقم الحروف کو ان سے نیاز حاصل کرنے کا سب سے پہلا موقع جولائی ۱۹۶۱ء میں ملا تھا۔ میں لکھنؤ پہنچا تو اٹھا، حاضری کا مقصد اپنے مخدوم حضرت مولانا عبدالباریؒ سے حصولِ فیض تھا، حضرت نے خوب خوب نوازا، عربی معنی میں بھی اور ایک شیخِ عالی نسبت کی حیثیت سے بھی، ایک روز فرمانے لگے کہ چلئے آپ کو فرنگی محل دکھلا دوں، فرنگی محل کے علماء میں تین حضرات سے تو مجھے نیاز حاصل ہی تھا، ایک تو حضرت مولانا قطب میاں (قطب الدین عبدالولئیؒ) برادرِ زادہ و خلیفہ مجاز حضرت مولانا عبدالباریؒ فرنگی محل دوسرے مولانا جمال میاں زاد فضلہ (صاحبزادہ گرامی حضرت مولانا عبدالباریؒ فرنگی محل) اور تیسرے مولانا صبغة اللہ شہید مرحوم۔ حضرت مولانا قطب میاں رحلت فرما چکے تھے۔ مولانا جمال میاں صاحب پاکستان میں تھے۔ البتہ مولانا شہید وہیں تھے، میرے مخدوم مجھے فرنگی محل جوڑے گئے تو پہلے مولانا شہید ہی کے دولت کدہ پر۔ گروہ لکھنؤ سے باہر کہیں گئے ہوتے تھے، ان کے صاحبزادہ مولانا ہاشم صاحب سے نیاز حاصل ہوا، دیکھا کہ وہ اتباعِ شریعت میں اپنے والد ماجد سے بڑے ہوتے نظر آتے اور سنا کہ ایک خوش بیان واعظ کی حیثیت سے بھی انہیں شہرت حاصل ہے۔ یہاں دس پندرہ منٹ کی نشست رہی، یہاں سے اٹھ کر اب ہم آئے حضرت مولانا حافظ فارسی مفتی ابوالقاسم محمد عتیق صاحب انصاری کے مدرسہ و قیام گاہ آستانہ حمیدیہ ٹکسال پر، مولانا گھر کے اندر تھے، اطلاع پا کر باہر تشریف لائے۔ حضرت مولانا عبدالباری صاحب سے بڑے تپاک سے ملے۔ اپنی جائے نشست پر بیٹھنے کی فرمائش کی۔ ادھر سے گواہ نکار ہوتا رہا، مگر انکار پر بالآخر اصرار غالب آ گیا اور حضرت نے صاحب خانہ کی فرمائش پوری فرمادی مگر صد نشین ہو کر بھی کمال عجز کا موقع

بن کر بیٹھے، بزرگوں کی صحبت میں یہی رنگ ڈھنگ تو دیکھنے اور سیکھنے کا موقع ملتا ہے۔ بہر حال اس کے بعد حضرت نے اس غریب الوطن کا تعارف مولانا انصاری سے کرایا۔ اور جانِ تعارف وہی نسبت سلیمانہ کا اظہار تھا۔ بس اس نسبت کا کھلنا تھا کہ مولانا بڑی شفقت و محبت سے متوجہ ہوئے، فرمایا کہ آپ کی کتاب (تذکرہ سلیمان) کی تعریف بہت سنی ہے۔ مگر دیکھنے کا موقع نہیں ملا، عرض کیا کہ کراچی بھیجتے ہی اس کا ایک نسخہ خدمتِ والا میں بھیج دوں گا۔

اس کے بعد حضرت سے مخاطب ہو کر اور میری طرف اشارہ کرتے ہوئے فرمایا: "آپ کو اپنا ستودہ دکھلا دوں، شاید آپ کے ذریعہ کراچی میں اسکی اشاعت کا سامان ہو جائے۔" حضرت نے فرمایا: "جی ہاں مزور دکھلا دیجئے۔ مولانا فوراً اٹھے الماری کھولی اور ایک ضخیم ستودہ نکال میرے ہاتھوں میں لاکر رکھ دیا۔ ستودہ کیا تھا، جمیعہ کی بھی کہنا چاہئے کہ ایک مثال، اندازہ ہوا کہ مولانا کس قدر خوش نوسں بھی ہیں۔ یہ تھا قرآن پاک کا ترجمہ اور اس پر رگانہ عاشیر جو منفرد نوعیت کا نظر آیا۔ اسکی کچھ تفصیل مولانا نے اپنی زبان سے بھی فرمادی۔ کھول کر ادھر ادھر سے دو ایک مقامات دیکھے اور ایک کمترین اور کم سواد کس طرف سے تحسین کا ہدیہ جس ادب سے پیش ہونا چاہئے تھا۔ پیش کر دیا گیا، مولانا مسرور ہوئے، دعا دی اور فرمایا کہ کراچی میں اسکی اشاعت کیئے ناشروں سے بات کیجئے، مالی منفعت قطعاً پیش نظر نہیں بلکہ صرف یہ شائع ہو جائے، اس مزدوری گفتگو کے بعد عام بات چیت رہی، سادگی کے ساتھ چہانے کی ضیافت سے بھی نوازا گیا، پھر ہم دونوں خادم و مخدوم وہاں سے رخصت ہو کر جب گھر لوٹے تو راستہ میں حضرت مولانا عبدالباری صاحب نے مولانا مفتی محمد عتیق صاحب کے زہد و تقویٰ کا تذکرہ دیر تک فرمایا، فرمایا کہ مجھے مولانا کی یہ بات کھٹکتی تھی: وہ تعویذ لکھ کر اس پر ہدیہ بھی لیتے ہیں۔ گو وہ ہدیہ بہت ہی معمولی ہوتا ہے مگر بعد کو یہ بات وثوق سے معلوم ہوئی کہ وہ اس پیسے سے ایک جہر بھی اپنی ذات پر خرچ نہیں فرماتے۔ بعض مرتبہ فاقہ تک کی بھی نوبت گھر میں آئی مگر نہ اس کا اظہار ہونے دیا اور نہ اس آمدنی کو اٹھ لگایا۔ بلکہ یہ آمدنی مدرسہ کے غریب طلبہ کے لئے وقف رہی، مولانا کے اس طرز سے دل میں بڑی عظمت پیدا ہوئی۔" — واقعی یہ زہد اور لومہ لائم سے بے پردائی کی کیسی نادر مثال ہے۔

مولانا سے دوبارہ نیاز ۱۹۶۵ء میں حج کی حاضری کے وقت مکہ مکرمہ میں حاصل رہا۔ پھر ۱۹۷۰ء میں جب

۱۔ مولانا کے تعویذوں کی بڑی تاثیر کا لکھنؤ میں بڑا شہرہ تھا۔ حضرت مولانا عبدالباری صاحب فرماتے تھے کہ خود انکی صاحبزادی جب برسوں کی علالت میں ہر علاج سے شفا یاب نہ ہوئیں۔ تو پھر حضرت مولانا عتیق صاحب کا تعویذ شفا کے کان کا سبب بن گیا۔

مولانا اپنے ترجمہ قرآن کی طباعت و اشاعت کی غرض سے خاص طور پر کراچی تشریف لائے اور کئی مہینے یہاں مقیم رہے تو ملاقات کی سعادت ملتی رہی، جب دیکھا ان کی عالمانہ شخصیت پر مسکنت اور رویشی کا رنگ غالب نظر آیا، وہ ایک کم سخن اور نرم گو بزرگ تھے۔ ایک محاضری میں حضرت مدد ج نے مجھ سے فرمایا کہ ۱۳۶۱ھ م ۱۹۵۰ء کے حج کی محاضری میں میں نے اور حضرت سید صاحب نے ایک ساتھ حضرت شیخ عبدالقادر تونسلی الشلبی الطرابلسی الشامی ثم المدنی سے سند حدیث حاصل کی تھی، اور یہ سند بہت عالی ہے۔ چنانچہ اس سند کا ایک مطبوع نسخہ اپنی شفقت سے مجھے عطا کیا۔ یہ سند ان دونوں حضرات سے بارہ واسطوں کے ساتھ امام بخاری قدس سرہ اور پندرہ واسطوں سے امام مسلم زبیر اللہ مرقدہ تک پہنچتی ہے۔ اور اس پر تاریخ اجازت ۱۳۶۱ھ پڑھی ہے۔

حضرت مولانا عتیق صاحب کا سلسلہ نسب یہ ہے :

مولانا ابوالقاسم محمد عتیق بن مولانا ابوالحماد محمد عبدالحمید بن مولانا ابوالحیاء عبدالعلیم بن مولانا ابوالبقا محمد عبدالعلیم بن مولانا ابوالعیش محمد عبدالرب بن مک الملکار ابوالعیش عبدالعلی محمد بحر العلوم بن استاذ الہند ملا نظام الدین محمد (بابی درس نظامی) بن حضرت لاقطب الدین شہید سہالوی رحمہم اللہ تعالیٰ اجمعین۔

مولانا کا سنہ ولادت ۱۳۲۶ھ اور تاریخ ہجرت ۱۳۶۱ھ ہے۔ تیرہ سال کی عمر میں قرآن پاک حفظ اور پہلا محراب ۱۳۲۹ھ میں سنایا۔ ۱۳۶۰ھ میں فارغ التحصیل بھی ہوئے اور اپنے والد ماجد کے دست مبارک پر قادر یہ سلسلہ میں بیعت کی اور بعد کو خلافت بھی پائی۔

مولانا کو قرآن پاک اور ذات محمدیہ (علی صاحبہ الصلوٰۃ والسلام سے عشق تھا۔ اس لئے انہیں دونوں موضوعات کی علمی خدمت کا شرف حاصل رہا۔ قرآن پاک کے آداب تلاوت پر ایک رسالہ، احکام القرآن میں ایک کتاب، سورہ والضحیٰ اور الم نشرح کی تفسیر وغیرہ لکھی، سیرۃ محب طبری کا ترجمہ کیا اور "سجملہ الصوائف علی سید الکائنات" کے زیر عنوان درود شریف کا مجموعہ مرتب فرمایا۔ مگر سب سے بڑا اور اہم کارنامہ مولانا کا سلیس اور با مادہ ترجمہ قرآن اور اس کے ساتھ انوکھے حواشی ہیں۔ جنکی قدرے تفصیل بیان کرنا ضروری ہے۔

رکن ایمان ترجمہ قرآن | یہ حضرت فرنگی محل کے ترجمہ قرآن کا نام ہے۔ اس ترجمہ کی خصوصیت یہ ہے کہ وہ سلیس بھی ہے اور جاندار بھی، اس میں قرآنی کلمات کا پورا انبعاث بھی ہے اور زبان اردو کے محاورہ کی رعایت بھی، یہ زبان کے اعتبار سے جدید بھی ہے۔ مگر تجدولہ رنگ آمیزی اور خواہ مخواہ کی انشاء پر وازی سے پاک بھی، حضرت مولانا عبدالباری ندوی جنہیں قرآن نہمی کا خاص ذوق حاصل تھا، اس ترجمہ کے متعلق ارقام فرماتے ہیں کہ:

ترجمہ نغلی نہیں محاورہ کا ہے، تو سین کی مدد سے مطالب کو اور بھی کھول دیا گیا ہے۔

نیز قلم ماشاء اللہ سلفی۔ فرنگی مہلی۔ ہے، اس سے تجدد کی کئی صفات کا کیا جبہ درست کے خلاف کسی ادنیٰ سے ادنیٰ بے احتیاطی کا بھی احتمال نہیں۔ بے کھٹکے عوام و خواص سب متغیہ ہو سکتے ہیں۔

**عرائس العزوان لآیات القرآن** | منفرد نوعیت کے سرگاندہ حواشی جو مولانا فرنگی مہلی نے تحریر فرمائے ہیں

ان میں سے پہلے حاشیہ کا عنوان ہے۔ **عرائس العزوان**۔ اس میں ہر آیت پاک سے ماخوذ اور مستنبط معانی اور ارشادات قرآنی کے مطالب عزوان کی صورت میں درج کر دئے گئے ہیں اور بقول محشی مگر ای اس میں نہ صرف دلالت النص ہی پر اکتفا کر کے بلکہ اشارۃ النص کی جانب بھی توجہ رکھی ہے۔ اور جن اعیان و افراد یا جن اقوام و ملل یا مقامات کا تذکرہ تعین نام و تخصیص مقام کیساتھ نہیں فرمایا گیا ہے۔ ان کی بھی تعین قول مشہور کے مطابق کر دی ہے۔

**عزونات** | اس کے بعد درمرا حاشیہ ہے، عزونات اس کے تحت ہر مضمون کے متعلق ایک کلیدی عزوان قائم کیا گیا ہے جس سے آیتوں کے عنوان کی تلاش میں بڑی سہولت پیدا ہو گئی ہے۔ اور اس نوعیت کی خدمت پہلی بار انجام پائی ہے۔

**التوضیح العجیب** | یہ تیسرا حاشیہ ہے، جس میں ڈیڑھ سو ایسی آیتوں کی تفسیر لکھی گئی ہے، جن میں شان رسالت اور منصب نبوت یا بالخصوص ذات نبویہ (علیٰ صاحبہا الصلوٰۃ والسلام) کی عظمت سے متعلق ہے۔ شعبہ بزمین میں پیدا ہو سکتا ہو، اس کا تشفی بخش ازالہ کر دیا گیا ہے، اور اس میں تمام مستند تفاسیر سے مدد لی گئی ہے۔ اور یہ حواشی بڑے تفصیلی اور محسوس علمی قسم کے ہیں۔

یہ تینوں حواشی متن قرآنی کے کنارے تین کالم بنا کر لکھے گئے ہیں اور یہ صورت گری خود محشی مگر ای نے فرمائی ہے۔ مذکورہ حواشی سے متعلق صاحب تفسیر باجدی (مولانا عبدالماجد دریا باری) نے لکھا ہے کہ: "اتنے التزامات کیساتھ یقیناً کوئی مثال اس قسم کی خدمت قرآنی کی اس سے پہلے نہیں ملتی۔"

حواشی کے علاوہ ایک خوبی کا یہ بھی ہے کہ اس میں حضرت فرنگی مہلی نے ہر سورۃ کے آغاز پر اس سورۃ سے پہلے اور بعد میں نازل ہونے والی سورتوں کے نام بھی تحریر فرما دئے ہیں۔ یہ عظیم خدمت ۱۳۷۴ھ میں انجام پاتی ہے۔

مولانا نے اپنی اس خدمت کا انتساب و پیشکش جو تحریر فرمایا ہے۔ وہ ایک حسب نبوی کے متولے ہی کے قلم کی زرنگاری ہو سکتی ہے۔ ایک بڑے صفحہ کے اس انتساب کی ایک ایک سطر بجز عیش نبوی کی ایک ایک سطر شامل نہیں ہوتی ہے۔

ساتی تراستی سے کیا حاصل ہوا ہوگا جب تو نے یہ سنے غلام شیشہ میں بھری ہوگی

اس کے بعد اور دو تعارفی تحریریں مصنف گرامی کے قلم سے ہیں۔ ایک کا تاریخی عنوان ہے: "تعارف برکت (۱۳۷۳ھ) اور دوسرے کا ہے: "دیباچہ خاتم العزوان"۔ ان دونوں تحریروں کے درمیان پھر ایک تاریخی عنوان ہے: "اکابر مشاہیر کی تعقید"۔ اس میں بھی سیکڑوں نکل آتے ہیں۔ اور اس سے اندازہ ہوتا ہے کہ حضرت مصنف کو تاریخ نکلانے کا بھی ملکہ حاصل تھا۔ بہر حال اس عنوان کے تحت جن حضرات کے وارد درج کئے گئے ہیں، وہ علی الترتیب

- یہ ہیں :-
- ۱۔ محدث جمیل مولانا حمید عظیمیؒ
  - ۲۔ مولانا عبدالماجد دریا بادیؒ
  - ۳۔ مولانا عبدالمعین قادری پروفیسر شریعت بہار۔
  - ۴۔ مولانا عبداللہ عباس ندوی، رابطہ عالم اسلامی مکہ مکرمہ۔
  - ۵۔ مولانا سعید عبداللہ قادری پروفیسر شریعت الہدیٰ ٹینڈ
  - ۶۔ مولانا محمد یوسف بزوی مدیر مدرسہ عربیہ اسلامیہ کراچی۔

بہر حال ایک خاص ترقی خدمت مولانا محمد عتیقؒ کے ہاتھوں اس دور میں انجام پائی، جس سے اس بات کی ہے کہ تقسیم ہند سے قبل کے دور میں جو بالکمال ہستیاں کسی بھی شعبہ علم و عمل میں پیدا ہو گئیں، ان کا بدل آج تصور سے باہر ہے۔ ایک ایک کر کے یہ ہستیاں اٹھتی جاتی ہیں اور جگہ خالی ہوتی چلی جا رہی ہے۔ مینا اسفا۔

حضرت محمد حسن صاحب کاکوردی دظلم (مجاز صحبت حکیم الامت تھانوی قدس سرہ) نے بتلایا کہ انہیں حضرت مولانا محمد عتیقؒ کے صاحبزادہ نے کھنڈا لٹا دیا۔ یہ ہے کہ بنائے عتیق میں دو لاکھ عملگساروں کا اثر دھام تھا، راقم الحروف کا قیاس ہے کہ اس کی صفت عالم ربانی کے ان سو گواروں میں اکثریت مساکین ہی کی ہوگی۔ یہ بادشاہی بس اپنی فقرائے الہی کے حقہ میں آئی ہے۔ رحمۃ اللہ علیہ رحمۃ واسعة۔

# پیلی سیٹی

## مارکہ

### پرزہ جات سائیکل

پاکستان میں سب سے اعلیٰ اور معیاری

بٹ سائیکل سٹورز۔ نیلا گنبد۔ لاہور